

शासकीय / अशासकीय अनुदानित व
विद्यापीठ संचालित औद्योगिकनिर्माणशास्त्र,
वास्तुशास्त्र व हॉटेल मॅनेजमेंट अँड
कॅटरिंग टेक्नॉलॉजी इन्स्टिट्यूट या
व्यावसायिक पदवी अभ्यासक्रमाचे
शिक्षण शुल्क , विकास शुल्क व इतर
शुल्क लागू करण्याबाबत.

महाराष्ट्र शासन

उच्च व तंत्र शिक्षण विभाग,

शासन निर्णय क्रमांक : टीईएम-२००३/(२४९/०३)/तांशि-१

मंत्रालय विस्तार भवन, मुंबई ४०० ०३२

दिनांक : १२ मे, २००४

- संदर्भ : १) शासन निर्णय, उच्च व तंत्रशिक्षण विभाग क्र.
टीईएम-३३/२०००/(१५/२०००)/तांशि-१,
दि.२० एप्रिल, २०००
- २) शासन निर्णय, उच्च व तंत्रशिक्षण विभाग क्र.
टीईएम-३३९६/(७६५६)/तांशि-१, दि.१५ मे २०००
- ३) शासन निर्णय, उच्च व तंत्रशिक्षण विभाग समक्रमांकित
दि.११ सप्टेंबर, २००३

प्रस्तावना :- टी. एम. ए. पे फौन्डेशन व इतर विरुद्ध कर्नाटक राज्य व इतर याप्रकरणी मा.सर्वोच्च
न्यायालयात दाखल करण्यात आलेल्या याचिका क्रमांक ३१७/१९९३ च्या संदर्भात मा.सर्वोच्च
न्यायालयाच्या ११ न्यायाधिकांच्या खंडपीठापुढे सुनावणी होऊन दिनांक ३१ ऑक्टोबर, २००२ व ५
न्यायाधिकांच्या खंडपीठापुढे सुनावणी होऊन दि.१४ ऑगस्ट, २००३ रोजी मा.सर्वोच्च न्यायालयाने
निकाल दिला आहे. तसेच याच प्रकरणी मा.उच्च न्यायालय, मुंबई यांनी दिनांक २३ ऑगस्ट, २००३ व
दि.२० सप्टेंबर, २००३ रोजी दिलेल्या निर्णयाच्या अनुषंगाने राज्यातील शासकीय व अनुदानित
अभियांत्रिकी / तांत्रिक व इतर व्यावसायिक अभ्यासक्रमांच्या महाविद्यालयांतील शिक्षण शुल्क व इतर
शुल्क निर्धारित करावयाचे होते.

वरील प्रमाणे न्यायालयीन निर्णयास अनुसरून राज्यातील शासकीय व अनुदानित व्यावसायिक महाविद्यालयातील शिक्षण शुल्क पुनर्रचना करण्या संबंधीचा प्रस्ताव दिनांक २६ ऑगस्ट, २००३ रोजीच्या मंत्रिमंडळाच्या बैठकीत मान्यतेसाठी सादर करण्यात आला होता. विभागाच्या सदर प्रस्तावास मंत्रिमंडळाने मान्यता दिली होती. व त्याप्रमाणे संदर्भ क्र.(३) मधील शासन निर्णयान्वये शासकीय / अशासकीय अनुदानित व विद्यापीठ संचलित अभियांत्रिकी / तंत्रशास्त्र पदवी अभ्यासक्रमासाठी सन २००३-०४ या शैक्षणिक वर्षापासून सुधारीत शिक्षण शुल्क, विकास शुल्क व इतर शुल्क लागू करण्यात आलेले आहे.

२. मात्र, सन २००३-२००४ मध्ये इतर व्यावसायिक पदवी अभ्यासक्रमांची (फार्मसी, आर्किटेक्चर, एच.एम.सी.टी.) प्रवेश प्रक्रिया सप्टेंबर पूर्वीच पूर्ण झालेली असल्याने या संबंधीचा शासन निर्णय त्या वर्षी काढण्यात आला नव्हता. वरील प्रमाणेची मान्यता लक्षात घेऊन या वर्षापासून शासकीय / अशासकीय अनुदानित व विद्यापीठ संचलीत फार्मसी, आर्किटेक्चर व एच.एम.सी.टी. या अभ्यासक्रमांना सुधारीत शिक्षण शुल्क व इतर शुल्क लागू करण्याची बाब शासनाच्या विचाराधीन होती.

शासन निर्णय :- शासन आता या शासन निर्णयान्वये राज्यातील शासकीय व अनुदानित औषधनिर्माणशास्त्र, वास्तुशास्त्र, हॉटेल मॅनेजमेंट अँड कॅटरिंग टेक्नॉलॉजी इन्स्टिट्यूट या व्यावसायिक अभ्यासक्रमांच्या पदवी अभ्यासक्रमासाठी सन २००४-२००५ या शैक्षणिक वर्षापासून खालीलप्रमाणे शिक्षण शुल्क, विकास शुल्क व इतर शुल्क लागू करण्यासाठी मंजूरी देत आहे.

अभ्यासक्रम	लागू करण्यात यावयाचे शुल्क		
	शिक्षण शुल्क	विकास शुल्क	इतर शुल्क
१) औषधनिर्माणशास्त्र पदवी	८,०००	६,०००	२,००० (♦)
२) वास्तुशास्त्र पदवी	८,०००	६,०००	२,००० (♦)
३) एच.एम.सी.टी. पदवी	८,०००	६,०००	२,००० (♦)

विकास शुल्क व इतर शुल्क हे संस्थेच्या विकासाकरीता संस्थेच्या स्वयं प्रपंची लेखांमध्ये ठेवून घेण्यात येईल. तर शिक्षण शुल्क हे शासकीय कोषागारात जमा केले जाईल.

(♦) इतर शुल्काची गणना पुढीलप्रमाणे राखील. :-

- १) जिमखाना फी (आयडेंटिटी कार्ड, मॅगनेझिन्स, मेडिकल, इत्यादी) रु. ३००/-
- २) ट्रेनिंग अँड प्लेसमेंट फी रु. ७५/-
- ३) लायब्ररी फी रु. ३००/-
- ४) लायब्ररी अँड लॅबोरेटरी कौशन मनी डिपॉझिट रु. ५००/-

(परतावा योग्य, एकदाच अदा करण्यात येईल, प्रतिवर्षी नाही.)

५) इंटरनेट ऑण्ड ई-मेल फॅसिलीटीज फ्री	रु. २००/-
६) ॲन्युअल सोशल गेंदरींग ऑण्ड अदर कल्चरल ॲक्टिव्हिटी फ्री	रु. १२५/-
७) लॅबोरेटरीज फ्री	रु. ५००/-
एकूण	रु. २०००/-

वरीलप्रमाणे मान्य शुल्के ज्या प्रयोजनासाठी आकारण्यात आली आहेत त्याच प्रयोजनासाठी वापरण्यात यावीत.

महाराष्ट्राचे राज्यपाल यांच्या आदेशानुसार व नावाने,

Samudh
(स्या.र.चौरे)

कक्ष अधिकारी, महाराष्ट्र शासन

प्रति,
संचालक, तंत्र शिक्षण, महाराष्ट्र राज्य, मुंबई
सहसंचालक, तंत्रशिक्षण, विभागीय कार्यालय, मुंबई, पुणे, नागपूर, नाशिक, औरंगाबाद, अमरावती
सर्व शासकीय व अनुदानित अभियांत्रिकी / औषधनिर्माणशास्त्र / वास्तुशास्त्र व हॉटेल मॅनेजमेंट ऑण्ड केंद्रींग
टेक्नॉलॉजी महाविद्यालये (संचालकांमार्फत)
सर्व अकृषि विद्यापीठे
महालेखापाल, महाराष्ट्र १/२, मुंबई / नागपूर
वित्त विभाग
निवासी लेखाधिकारी, मुंबई
निवड नस्ती तारीख-१